

# संभागीय आयुक्त ने लोहामंडी में 90-बी को चुनौती देने वाली याचिका खारिज की

## 30 वर्ष पहले हुई थी 39 बीघा जमीन की 90-बी कार्यवाही, काश्तकारों ने जमीन हड़पकर इसका मुआवजा उठाने के लिए दी थी अवाप्ति को चुनौती

जयपुर (कासं)। लोहामंडी की चर्चित जमीन पर काश्तकारों को 135 बीघा जमीन का मुआवजा मिला तो उनकी नियत भूखंडधारियों को 39 बीघा जमीन पर बिगड़ गई। काश्तकार सुरेन्द्र कुमार वर्मा व अन्य ने 30 वर्ष पहले 90-बी हो चुकी 39 बीघा जमीन को खुद की बताकर जयपुर संभागीय आयुक्त के समक्ष अपील तक कर दी थी, जिसे संभागीय आयुक्त दिनेश यादव ने सारहीन मानते हुए खारिज कर दिया है। जेडीए के जून उपायुक्त अशोक कुमार योगी ने इसी याचिका को आधार पर इस 39 बीघा जमीन पर बसे भूखंडधारियों के आवंटन पत्र रोके हुए थे।

सूत्रों के मुताबिक काश्तकार सुरेन्द्र कुमार वर्मा ने मोती भवन गृह निर्माण सहकारी समिति की लोहामंडी योजना क्लरखंडा में 30 बीघा जमीन की 90-बी के खिलाफ संभागीय आयुक्त दिनेश यादव के समक्ष अपील दायर की है। इससे पहले भी सुरेन्द्र वर्मा ने जेडीए प्रशासन के समक्ष भी यह कहते हुए आपत्ति दी थी कि इस

- संभागीय आयुक्त ने याचिका खारिज करते हुए माना कि 16 अक्टूबर 99 के जेडीए आदेश के खिलाफ 2007 में भी अपील की गई थी, जो खारिज कर दी गई थी। अपीलार्थी ने पुनः अपील कर दी, जो कि कानूनन उचित नहीं है।
- इससे पहले भी काश्तकार सुरेन्द्र वर्मा व अन्य ने जेडीए के समक्ष भी आपत्ति लगाकर जमीन खुद की बताई थी, लेकिन उपायुक्त अशोक योगी ने उनकी आपत्ति खारिज कर भूखंडधारियों को मुआवजा लेने का हकदार माना था।

जमीन की खालेदारी उनके नाम पर है। उन्होंने इस जमीन को हाउसिंग सोसायटी को नहीं बेचा है। ऐसे में जेडीए ने गलत तरीके से इसका भूखंडांतरण कर दिया। जून उपायुक्त अशोक कुमार योगी ने इस आपत्ति को खारिज कर दिया था। साथ ही भूखंडधारियों को मुआवजा लेने का हकदार माना था। इस आदेश को ही संभागीय आयुक्त के यहां अपील की थी। संभागीय आयुक्त दिनेश कुमार यादव ने माना कि इस मामले में अपीलकर्ता के अधिवक्ता उपस्थित नहीं

हुए उन्हें कई बार सुनवाई का मौका दिया, लेकिन वो नहीं आए। ऐसे में रेस्पोंडेंट के वकील की बहस सुनी गई। बहस का मदन किया गया और पत्रावली का अवलोकन करने से पाया गया कि 16 अक्टूबर 99 के जेडीए के आदेश के खिलाफ 2007 में भी अपील की गई थी, जो खारिज कर दी गई थी। अपीलार्थी ने फिर दुबारा अपील कर दी, जो कि कानूनन उचित नहीं है। ऐसे में यह अपील सारहीन मानकर खारिज की जाती है।

## भूखंडधारियों के मुआवजे की फाइल जेडीए से फाइल गायब, तलाश पत्र जारी

जयपुर (कासं)। लोहामंडी की 90-बी शुदा 39 बीघा जमीन पर बसे भूखंडधारियों को मुआवजा देने वाली फाइल जेडीए मुख्यालय से गायब हो गई है। जेडीए सूत्रों की मानों तो इस फाइल को जून उपायुक्त-6 के यहां से राय लेने के लिए जेडीए सचिव को भेजा गया था। सचिव ने इसे निदेशक विधि की सलाह लेने के भेजा, जहां से 20 दिन से यह फाइल गायब है। यह तथ्य जब निदेशक विधि की जानकारी में आया तो उन्होंने नाराजगी जाहिर की। उपायुक्त अशोक कुमार योगी को भी बुला कर अपनी नाराजगी जताई। इसके बाद उन्होंने तलाश पत्र जारी किया, जिसमें बताया गया है कि भूखंड से संबंधित फाइल 11 जनवरी को सचिव प्रकोष्ठ से प्राप्त हुई थी। उसके बाद से यह फाइल निदेशक विधि के यहां से उपलब्ध नहीं हो रही है। किसी जमान में यह पत्रावली आ गई हो तो उसे संबंधित प्रकोष्ठ में भिजवाया जाए। यह पत्र सभी जमान में भेजा गया है।

## मां की दवा लेने गई बच्ची से कंपाउंडर ने की छेड़छाड़

### रामगंज पुलिस ने तुरंत कार्रवाई करते हुए आरोपी मो. अलजान को गिरफ्तार किया

जयपुर (कासं)। जयपुर में 9 साल की बच्ची से कंपाउंडर के अश्लील हरकत करने का मामला सामने आया है। जो मां के लिए दवाई लेने के लिए एक सीफा क्लीनिक पर पहुंची थी। बच्ची ने डॉक्टर के बारे में पूछा, जो नहीं था। कंपाउंडर ने बच्ची को टेबलेट दी। फिर अपने साथ ड्रेसिंग रूम में ले गया। फिर अश्लील हरकत करने लगा। बच्ची धबरा गई और माँ के से भाग गई। परिजनों को घटना की जानकारी थी। इसके बाद रामगंज थाने में मामला दर्ज करवाया गया।

रामगंज एसीपी सुनील प्रसाद शर्मा ने बताया कि घटना 14 फरवरी की रात 8 बजे की है। आरोपी का नाम मोहम्मद अजलान (20) बताया जा रहा है। परिजनों की सूचना पर रामगंज थाना पुलिस और रामगंज एसीपी सुनील

प्रसाद शर्मा मौके पर पहुंचे। कंपाउंडर मोहम्मद अजलान को क्लीनिक से ही गिरफ्तार कर लिया। पुलिस ने बच्ची के परिजनों की शिकायत पर पोक्सो एक्ट में मामला दर्ज कर लिया है। पुलिस ने आरोपी को गिरफ्तार कर कोर्ट में पेश किया। जहां से जेल भेज दिया गया। रामगंज थानाधिकारी भूपी सिंह ने बताया कि बच्ची से पूछताछ में बच्ची ने बताया कि वह अपनी मां की दवाई लेने आए दिन क्लीनिक पर जाती रहती है। घटना वाले दिन क्लीनिक पर डॉक्टर मौजूद नहीं था। कंपाउंडर ने मौका देख कर बच्ची से अश्लील हरकत कर डाली पुलिस ने बताया कि कंपाउंडर मोहम्मद अजलान पहाड़गंज इलाके का रहने वाला है। कंपाउंडर पिछले 7 साल से क्लीनिक में नौकरी कर रहा था।

## वैशाली नगर में 35 नए संक्रमित मिले

जयपुर। राजधानी जयपुर में बुधवार को भी थोड़ी और वृद्धि के बाद 454 नए कोरोना संक्रमित मिले हैं। इनमें सबसे ज्यादा 35 रोगी वैशाली नगर इलाके में पाए गए हैं। इधर जिले में कोरोना से एक मरीज की मौत हो गई है।

राजधानी जयपुर में बुधवार को 68 इलाकों में नए कोरोना संक्रमित मिले हैं। इनमें फिर सबसे ज्यादा 35 नए संक्रमित वैशाली नगर इलाके में पाए गए हैं। इसके अलावा बस्सी में 18, जगतपुरा व टॉक रोड इलाके में 16-16, झोटवाड़ा में 15, मालवीय नगर व सिरसी में 14-14, इंदिरा गांधी नगर, प्रताप नगर व विद्याधर नगर में 12-12 और कोटपतली, मानसरोवर व सांगानेर में 11-11 नए मरीज मिले हैं। वहीं 10 मरीज के नाम पता व मोबाइल नम्बर गलत होने पर उन्हें ट्रेस नहीं किया जा सका। जयपुर में पिछले चौबीस घंटों में 1139 मरीज रिकवर हुए हैं।

उधर दूसरी ओर प्रदेश में बुधवार को 1 लाख 48 हजार 814 लोगों का कोविड टीकाकरण किया गया।

## जयपुर जंक्शन पर पटरी से उतरा ट्रेन का इंजन-डिब्बा

जयपुर (कासं)। जयपुर रेलवे जंक्शन पर बुधवार को एक ट्रेन का इंजन और डिब्बा पटरी से उतर गया। गनीमत रही कि जिस समय यह हादसा हुआ, उस समय ट्रेन खाली थी। जो मेंटेंनेंस के लिए यार्ड में जा रही थी। इस घटना के कारण 3 ट्रेनों का संचालन प्रभावित हुआ। जोधपुर, सूरतगढ़, मारवाड़ जाने वाली ट्रेन डेड से लेकर 3 घंटे तक की देरी से चली।

सूत्रों के मुताबिक ट्रेन के इंजन की सर्विस के लिए ट्रेन यार्ड में जा रही थी। तभी तकनीकी खराबी के कारण इंजन और ट्रेन का एक डिब्बा पटरी से उतर गया। पटरी से उतने के बाद ट्रेनों का मूवमेंट कुछ समय के लिए रोक दिया। इसके बाद टेक्निकल टीम मौके पर पहुंची। क्रेन की मदद से ट्रेन को वापस पटरी पर लाया गया। इस दौरान पटरियों पर लगी कुछ फिश प्लेट टूट गईं, जिससे 1 लाख 48 हजार 814 लोगों का मुआवजा किया गया।

पूरे घटनाक्रम की जांच की जा रही है, इसके बाद पूरी स्थिति स्पष्ट होगी। वहीं जयपुर जंक्शन से उत्तर पश्चिम रेलवे महाप्रबंधक विजय शर्मा का निरीक्षण दौरा भी शुरू हो चुका है। शर्मा सवाई माधोपुर तक का दौरा विशेष ट्रेन से करेंगे। इस दौरान विभिन्न कार्यों की समीक्षा के साथ ही इलेक्ट्रॉनिक लाइनों का जायजा लेंगे। शाम को जंक्शन पर पूरे दौरे की जानकारी को साझा करेंगे।

बताया जा रहा है कि फिश प्लेट टूटने से गाड़ी संख्या 19719, जयपुर-सूरतगढ़ रेलसेवा निर्धारित समय से 3 घंटे 5 मिनट देरी, गाड़ी संख्या 19735, जयपुर-मारवाड़ ज. रेलसेवा निर्धारित समय से 2 घंटे 40 मिनट देरी से रवाना हुई। इसी तरह गाड़ी संख्या 22977, जयपुर-जोधपुर रेलसेवा निर्धारित समय से 1 घंटे 40 मिनट देरी से रवाना हुई। पूरे घटनाक्रम की रेलवे की विशेष टीम पूरे जांच करेगी, इसके बाद अन्य जानकारियों को साझा करेंगे।

## हरियाणा के सरकारी अस्पतालों में निओनेटल वेंटिलेटर और एबीजी मशीनें देगा पावरग्रिड

### गुरुग्राम, फरीदाबाद और मेवात के जिला अस्पतालों को सौगात

नई दिल्ली/जयपुर (कासं)। पावर ग्रिड जल्द ही हरियाणा के गुरुग्राम, फरीदाबाद और मेवात के जिला अस्पतालों के लिए निओनेटल वेंटिलेटर और एबीजी मशीनें खरीदेगा। यह सहायता सीएसआर पहल के तहत की जायेगी। इस संबंध में पावर ग्रिड कॉरपोरेशन ऑफ इंडिया लि. के वरिष्ठ महाप्रबंधक विनायक चौहान ने उपायुक्त गुरुग्राम निशांत कुमार यादव के साथ एमओयू भी साइन किया है। इस मौके पर वरिष्ठ उपमहाप्रबंधक विनोद प्रकाश बखला, अतिरिक्त सीईओ हरियाणा गौरव सिंह, सीएसआर ट्रस्ट व अन्य अधिकारी मौजूद थे।

पावरग्रिड के वरिष्ठ महाप्रबंधक सीएसआर विनायक चौहान ने बताया कि कोविड महामारी के इस दौर में हरियाणा के लोगों की सुरक्षा और अच्छा स्वास्थ्य रखकार की सर्वोच्च प्राथमिकता है। हरियाणा के विभिन्न जिलों के सरकारी



अस्पतालों में चिकित्सा उपकरणों की सख्त जरूरत है। इसलिए पावरग्रिड जल्द ही निओनेटल वेंटिलेटर और एबीजी मशीनें इन अस्पतालों को मुहैया करवायेगा। ताकि गंभीर रोगियों का जीवन बचाया जा सके। पावर ग्रिड यह मदद सीएसआर पहल पर कर रहा है।

## राह चलती युवती से अभद्रता

जयपुर। बजाज नगर इलाके में सरैराह एक 24 वर्षीय युवती से अभद्रता करने का मामला सामने आया है। पुलिस के अनुसार दोनों वारदात वेलेंटाइन डे के दिन घटित हुईं। पहली घटना में जयपुरिया अस्पताल के नजदीक से गुजर रही एक युवती के अपहरण एवं शरीर पर जगह-जगह पिन चुभाने का मामला सामने आया है। 24 वर्षीया ने बजाज नगर थाने में रिपोर्ट दी है कि वह

काम से लौट रही थी। इस दौरान नौ अनजान लोगों, जिनमें दो युवतियां भी थी, उन्होंने उसे रोका और मुंह पर कुछ फेंका। आंखों पर पट्टी बांधकर आरोपी कहीं ले गए। इस दौरान उन्होंने शरीर पर कई जगह सेफ्टी पिन चुभाई और हाथ और गले पर पन से नाम लिख दिए। इसके बाद पुनः उसी जगह पर छोड़कर फरार हो गए। पुलिस ने पीडिता के बयान के आधार पर तफ्तीश शुरू कर दी है।

## चोरी का माल खरीदने वाला दबोचा

जयपुर। धांकरोटा पुलिस ने 32 चोरी की वारदातों को अंजाम देने वाले अब्दुल को गिरफ्तार किया था। जिससे पूछताछ कर उसके चोरी के माल खरीदने वाले एक खरीदार को धर-दबोचा और उसके पास से चोरी की माल

भी बरामद किया गया है। पुलिस ने बताया कि 32 चोरी की वारदातों को अंजाम देने वाले अब्दुल से चोरी का माल खरीदने वाले रामदयाल सोनी निवासी लालसोट जिला दौरा हाल मुहाना जयपुर को गिरफ्तार किया है।

## मेजर जनरल पी.एस.शेरावत प्रदेश दौरे पर

जयपुर (कासं)। एनसीसी निदेशालय राजस्थान के उप महानिदेशक एयर कमांडर एल.के.जैन ने बताया कि अतिरिक्त महानिदेशक एन.सी.सी., नई दिल्ली मेजर जनरल पी.एस.शेरावत, सेना मेडल 17-18 फरवरी को राजस्थान दौर पर आ रहे हैं।

मेजर जनरल 27 सितंबर 2021 को राष्ट्रीय कैंडेट कोर, नई दिल्ली के अतिरिक्त महानिदेशक के पद पर पदभार ग्रहण किया था। सन 1987 में इन्होंने 1 गाई से कमीशन लिया था। इनकी उच्च शिक्षा पोस्ट ग्रेज्यूटी डिप्लोमा इन इण्डस्ट्रियल रिलेशन्स एण्ड पर्सनल मैनेजमेंट में प्राप्त की है। इन्होंने जीओसी 71 सब एरिया, बिग्रेडियर ओ.एल.इन्ट्रीग्रेड मुख्यालय, नई दिल्ली, कमाण्डर 48 इन्फेन्ट्री ब्रिगेड, कर्नल व्.यू. हेडक्वार्टर 61 सब एरिया एवं अन्य विशिष्ट पदों पर आसीन रहते हुए अपनी उत्कृष्ट सेवाएं प्रदान की है। इनके बहादुरी और उत्कृष्ट योगदान के कारण दो बार सेना मेडल से सम्मानित किया गया है। राजस्थान राज्य में इनका यह पहला दौर है। मेजर जनरल पी.एस. शेरावत, सेना मेडल 18 फरवरी को एन.सी.सी. निदेशालय जयपुर का निरीक्षण करेंगे और जयपुर, जोधपुर, उदयपुर एवं कोटा के ग्रुप कमाण्डरों के उच्चाधिकारियों व स्टाफ से मिलेंगे।

# गैंगस्टर राजू ठेहट को मारने की फिराक में घूम रहा आनंदपाल गैंग का गुर्गा मनोज गिरफ्तार

### पुलिस ने 175 किलो डोडा-पोस्ट की तस्करी करते हुए मनोज समेत 5 बदमाशों को दबोचा

जयपुर (कासं)। गैंगस्टर आनंदपाल के एनकाउंटर के 5 साल के बाद उसका गिरोह फिर से सक्रिय हो गया है। बुधवार को पुलिस के हथिये चढ़े आनंदपाल के गुर्गों ने पूछताछ में जो जानकारी दी है, उसने पुलिस की चिंताएं बढ़ा दी हैं। दरअसल, जयपुर पुलिस को सूचना मिली थी कि 200 फीट के नजदीक से बड़ी मात्रा में डोडा-पोस्ट की तस्करी की जा रही है। इस पर पुलिस ने 175 किलो डोडा-पोस्ट जब्त कर तस्करी वाहन को एस्कॉर्ट करने वाली गैंग के 5 लोगों को भी गिरफ्तार किया। गिरफ्तार बदमाशों में से एक बदमाश मनोज कुमार नेहरा कुख्यात आनंदपाल गिरोह से जुड़ा है।



जयपुर पुलिस ने आनंदपाल गैंग के गुर्गों समेत 5 बदमाशों को डोडा-पोस्ट की तस्करी करते हुए दबोचा।

खुलासे किए हैं। ये बदमाश गैंगवार में गैंगस्टर राजू ठेहट को मारने की फिराक में भी था। उसने पूछताछ में आनंदपाल गैंग के एक्टिव होने व अन्य सदस्यों से संबंधित भी कई महत्वपूर्ण

की आशंका जताई जा रही है। पुलिस ने बताया कि आरोपी मनोज कुमार नेहरा चित्तौड़गढ़-मध्यप्रदेश से 1800 रूपए प्रति किलो की कीमत

पर डोडा-पोस्ट लाकर हरियाणा और शेखावाटी में करीब 3 हजार किलो के हिसाब से बेचता था।

पुलिस ने इन बदमाशों के पास से

## रोडवेज सीएमडी ने अफसरों को दिखाये सिंधी कैंप बस स्टैंड के बदतर हालात

जयपुर (कासं)। रोडवेज सीएमडी संदीप वर्मा ने बुधवार को मेट्रो, नगर निगम, ट्रेफिक पुलिस और रोडवेज अफसरों को साथ लेकर सिंधी कैंप बस स्टैंड पर फेली अव्यवस्थाएं दिखाईं। उन्होंने कहा कि यहां हर रोज 70 से 75 हजार यात्री आते हैं, ऐसे में इस बस अड्डे को भी जोधपुर की तर्ज पर पैसेन्जर फ्रेंडली बनाने की जरूरत है। यहां हर 15 दिन में निरीक्षण करके हालात सुधारे।

- यात्रियों के लिए 10-12 फीट का विशेष पैदल पथ बनाने, अतिक्रमण हटाकर पार्किंग व्यवस्थित करने को कहा
- प्रवेश-निकास मार्ग पर जेब्रा क्रॉसिंग बनाने तथा यात्रियों और बसों का आवागमन अलग-अलग करने को कहा

संदीप वर्मा ने सिंधी कैंप बस स्टैंड पर यात्रियों के लिए 10-12 फीट चौड़ा विशेष पैदल पथ बनाने, यात्रियों और बसों का आवागमन अलग-अलग करने, प्रवेश और निकास मार्ग पर जेब्रा क्रॉसिंग बनाने, अतिक्रमण हटाकर पार्किंग व्यवस्थित करने के निर्देश दिये। रोडवेज सीएमडी संदीप वर्मा ने जयपुर मेट्रो के निदेशक विवेक कुमार और महा प्रबन्धक विनय कुमार शर्मा को मेट्रो स्टेशन और रोडवेज के निकास द्वार के पास फुटपाथ की चौड़ाई बढ़ाने और रेलिंग लगाकर आवागमन सुगम बनाने को कहा। डीएसपी यातायात श्याम सुन्दर को बस स्टैंड के आसपास यातायात व्यवस्थित करने और निजी दुकानों को व्यवस्थित कर पार्किंग फ्री बनाने के

लिए कहा। ग्रेटर निगम की उपायुक्त दीपाली और एक्सईएन को बस स्टैंड के बाहर से अतिक्रमण हटाने को कहा। जगह-जगह गंदगी देखकर कचरे के निस्तारण के लिए भी इंतजाम करने के लिए कहा। इसके बाद संदीप वर्मा ने सिन्धी कैम्प थाने की जर्जर बिल्डिंग और कमरों को सुधारने के लिए प्लान बनाने को कहा। निरीक्षण के दौरान रोडवेज के कार्यकारी निदेशक जे.पी. बुनकर, वित्तीय सलाहकार वीना गुप्ता, कार्यकारी निदेशक लोकेश सहल, अधीक्षण अभियन्ता मुकेश राणा और मुख्य प्रबन्धक भाग्यप्रताप सिंह मौजूद थे।

# 30 हजार रिश्वत लेते हाउसिंग बोर्ड के दो अधिकारी गिरफ्तार

## मकान की रजिस्ट्री के लिए फाइल रजिस्ट्रार के पास भेजने की एवज में मांगी थी रिश्वत

जयपुर (कासं)। एसीबी ने बुधवार को जयपुर के इंदिरा गांधी नगर स्थित हाउसिंग बोर्ड के कार्यालय में कार्रवाई करते हुए सहायक प्रशासनिक अधिकारी रामकिशोर मीणा और कार्यालय सहायक मोहन सिंह को 30 हजार रुपये की रिश्वत लेते गिरफ्तार किया। आरोपियों ने परिवारी से हाउसिंग बोर्ड से आवंटित मकान की रजिस्ट्री के लिए फाइल रजिस्ट्रार को भेजने की एवज में घूस मांगी थी।



आरोपी रामकिशोर मीणा



आरोपी मोहन सिंह

एसीबी महानिदेशक बी.एल.सोनी ने बताया कि परिवारी बाबूलाल शर्मा ने राजस्थान आवास विंगल के दो मकान अजय माथुर और विष्णु शर्मा से खरीदे थे। इन मकानों को बेचने के लिए रजिस्ट्री की जरूरत होती है। इसके एवज में आरोपियों ने बाबूलाल से 30 हजार रुपए

की रिश्वत मांगी थी। पीडित ने इस संबंध में एसीबी को शिकायत दी, जिस पर टीम ने सत्यापन कर बुधवार को ट्रैप कर कार्रवाई को अंजाम दिया। सोनी ने बताया कि शिकायत आने पर स्पेशल यूनिट के अतिरिक्त पुलिस अधीक्षक

राजेन्द्र सिंह नैन के निर्देशन में और पुलिस निरीक्षक अर्चना मीणा व नरेन्द्र सिंह ने शिकायत का सत्यापन किया था, इसके बाद ट्रैप की कार्रवाई की गई। अब एसीबी टीम दोनों आरोपियों के आवास पर भी सर्च कर रही है।

## फेमिना मिस इंडिया 2022 की घोषणा हुई, खुल चुके हैं रजिस्ट्रेशन पोर्टल

जयपुर, (का.सं.)। पूरे विश्व में हुनर, खूबसूरती और लोकप्रियता का परचम लहरा चुका फेमिना मिस इंडिया अपने अगले अध्याय के साथ लौट रहा है। मिस इंडिया 2022 के लिए ऑडिशन शुरू हो चुके हैं और रजिस्ट्रेशन पोर्टल भी खुल चुके हैं। जहां मिस इंडिया ऑर्गनाइजेशन अपनी नई खोज के लिए डिजिटल स्पेस का इस्तेमाल कर रहे हैं। जिसका दृष्टिकोण युवाओं को सशक्त बनाने और अंतर्राष्ट्रीय प्लेटफॉर्मों पर भारत की सर्वश्रेष्ठ प्रतिभा के प्रतिनिधित्व करने में निहित है। देश में मौजूद 28 राज्यों के प्रतिनिधियों और दिल्ली, जम्मू, कश्मीर के प्रतिनिधियों के अलावा केंद्र शासित प्रदेशों के एक प्रतिनिधि का चयन करने के लिए 14 फरवरी से 31 फाइनलिस्ट का राष्ट्रव्यापी हंट शुरू किया जा रहा है। बी.एल.सी.सी. द्वारा प्रदर्शित फेमिना मिस इंडिया के प्रतिनिधियों की चयन प्रक्रिया केवल मोज एप के ऑडिशन वीडियो टास्क सबमिशन द्वारा होगी। प्रतियोगिता में भाग लेने के लिए प्रत्येक आवेदक को एप डाउनलोड करना होगा। उस पर प्रोफाइल बनाना होगा, तीन ऑडिशन वीडियो- इंटरव्यू, टैलेंट और रैपरवॉक अपलोड करना होगा।

## सार-समाचार पल्लवी मिश्रा चेरयवुमन निर्वाचित



डॉ. पल्लवी, तनुजा अग्रवाल, निवेदिता सारड़ा

जयपुर। इंडियन वूमन नेटवर्क की मॉडिंग के दौरान बुधवार को गीता ग्लोबल स्कूल की निदेशक पल्लवी मिश्रा को वर्ष 2022-23 के लिए सी.आई.आई. इंडियन वूमन नेटवर्क राजस्थान चैप्टर के लिए चेरयवुमन निर्वाचित किया गया। इसके साथ ही रतन दास गुप्ता एण्ड कम्पनी की पार्टनर और मयूर यूनिकोटर्स लिमिटेड में स्वतंत्र निदेशक तनुजा अग्रवाल वर्य 2022-23 के लिए सी.आई.आई. इंडियन वूमन नेटवर्क राजस्थान चैप्टर की वाईस चेरयवुमन निर्वाचित हुईं। निवेदिता रवींद्र सारड़ा, सी.आई.आई. इंडियन वूमन नेटवर्क की को-वाईस चेरयवुमन निर्वाचित हुईं।

## डॉ. पार्थ को पीएचडी की उपाधि

जयपुर, (का.सं.)। डॉ. पार्थ खोलक ने प्रोफेसर अलेक्जेंडर पिस्सार्चिक के निर्देशन में टेकनिकल यूनिवर्सिटी मड्रिड, स्पेन में "न्यूरोल मेकेनिज्म ऑफ परसेप्शन एण्ड कॉग्नीशन" में पीएचडी की उपाधि प्राप्त की। डॉ. पार्थ खोलक के पिता डॉ. के.बी. खोलक भारतीय रेलवे में चिकित्सकीय सेवा के अन्तर्गत उत्तर-पश्चिम रेलवे पर अपनी सेवाएं दे रहे हैं। डॉ. पार्थ ने अपनी प्राथमिक एवं माध्यमिक शिक्षा इण्डिया इंटरनेशनल स्कूल, जयपुर से करने के पश्चात् आई.आई.टी. मुम्बई से "मेकेनिकल इंजिनियरिंग" में बीटेक की उपाधि तथा टेकनिकल यूनिवर्सिटी मड्रिड, स्पेन से "बायोमेडिकल साइंस" में एम.एस की स्नाकोत्तर उपाधि प्राप्त की थी।

## भारती शर्मा प्रदेशाध्यक्ष नियुक्त

जयपुर (कासं)। विप्र फाउंडेशन राजस्थान जून 1 के प्रदेश अध्यक्ष राजेश कर्नल एडवोकेट ने महिला प्रकोष्ठ अध्यक्ष पद पर भारती शर्मा को नियुक्त किया है। कार्यक्रम में विप्र फाउंडेशन राष्ट्रीय कार्यकारिणी सदस्य एवं पूर्व महिला आयोग की चेरयमैन ममता शर्मा, विप्र फाउंडेशन के महामंत्री सतीश शर्मा, विप्र फाउंडेशन महिला प्रकोष्ठ की महामंत्री सुनीता शर्मा एवं सदस्य कविता पारोक व अन्य लोग मौजूद रहे।

## सांगानेर कोर्ट में फ्री काउंसिलिंग सेंटर

जयपुर। सांगानेर अपर जिला एवं सेशन न्यायालय परिसर में बुधवार को प्री काउंसिलिंग सेंटर की शुरुआत हुई। सांगानेर बार अध्यक्ष महावीर सुरेन्द्र जैन महासचिव नेमीचंद सामरियां ने बताया कि सेवानिवृत्त जिला न्यायाधीश मिथिलेश कुमार शर्मा व सांगानेर एडीजे गजेन्द्र सिंह तेनगरिया ने सेंटर का शुभारंभ किया। इस अवसर पर सांगानेर एडीजे गजेन्द्र सिंह तेनगरिया ने कहा कि लोक अदालत में ज्यादा से ज्यादा मामलों के निस्तारण हेतु लोगों में समझाइश करने के लिए सेंटर की शुरुआत की गई है जिसमें अधिवक्ताओं के सहयोग से लोगों को फायदा पहुंचेगा। इस अवसर पर अपर मुख्य महानगर मजिस्ट्रेट सांगानेर संजीव कुमार कविता सोनी, महानगर मजिस्ट्रेट पूनम सैन व नेहा कुमावत के अधिवक्ता व न्यायिक कर्मचारी व पक्षकार उपस्थित रहे।

## जियो के मैनेजर के खिलाफ केस दर्ज

जयपुर। आदर्श नगर इलाके में पिक स्कायर से सत्यार्थ रोड और वर्मिज कालोनी में रिलायंस जियो कंपनी द्वारा रोड कट किये जाने पर बुधवार को आदर्श नगर उपायुक्त ने रिलायंस जियो के एरिया मैनेजर के खिलाफ जवाहर नगर थाने में मुकदमा दर्ज कराया है। आदर्श नगर जून उपायुक्त राम किशोर मीना ने बताया कि रिलायंस जियो के एरिया मैनेजर राजेश को बिना अनुमति इस रोड कट का कार्य नहीं करने को कहा था, इसका बचाव करी उन्होंने काम बंद नहीं किया। जून के एड्वॉन व जेईएन ने सड़क खुदाई का कार्य बंद करवाया, इसके बाद रात में बहुरी के दिन ठेकेदार ने सड़क पर खड़े खोदे।